



basic education

Department:
Basic Education
REPUBLIC OF SOUTH AFRICA

NATIONAL ASSESSMENT GENERAL EDUCATION CERTIFICATE (GEC)

2023 GRADE 9 PILOT STUDY

Sifundvo: Siswati Lulwimi Lwasekhaya

Emamaki: 70

Sikhatsi: 150 Emaminitsi

ngaphandle kwemaminitsi ekufundza la-15

Lesivivinyo sinemakhasi la-**29** ngaphandle kwelikhasi leliyikhava.

Ticondziso kumfundzi

1. Utawunikwa emaminitsi ekufundza la-15 ngembi kwekucala kuphendvula lesivivinyo.
2. Fundzisa kahle tonkhe ticondziso kanye nemibuto.
3. Phendvula yonkhe imibuto.
4. Sebentisa incwadzi yekuphendvulela lonikwe yona kubhala tonkhe timphendvulo takho.

Sivivinyo sicala ekhasini lelilandzelako.



Ungaphenyi likhasi ngembi kwekutsi utjelwe kutsi wente njalo.

Umbuto 1: Sivisiso

Fundza lethekesthi bese uphendvula imibuto lelandzelako.

Imphumelelo yenhlambi yakuleli Chad Le Clos

Imphumelelo yenhlambi yakuleli letfole indondo yeligolide sekuvalwe emehlo kuma-Olimpiki e-London. Kuphumelela kwa-Chad Le Clos kwajatjulelwa tonkhe tindzawo njengoba nebafundzi nabothishela betikolo labefundza kuto bebatishaya sifuba ngekutsi lengwazi yedlule etandleni tabo. Itolo betisaloku tingenile tilokotfo tekuncoma nekufisela lelibhungu laseThekwini lenye imphumelelo kuma-Olimpiki.

Chad Le Clos loneminyaka lengemashumi lamabili, wehlule inkakha yenhlambi yase USA Michael Phelps lebekabukwe ngalabovu kulomjaho. Uyinhambi yesibili yakuleli kuwina ligolide emva kwa-Cameroon Van Der Burgh. Kusukela ngaLesibili ebusuku bantfu bakuleli base-Penzance Primary School lapho bekafundza khona Chad Le Clos bayatijabulisa ngemphumelelo yakhe. Nkhosikati Ellen Khanyile longumsiti wasekhishini kulesikolo uchaze Chad Le Clos njengemfana lotitfobile, lohloniphako futsi lobelusito asafundza kulesikolo.

Utsite akatange alale ngaLesibili ngemuva kwekumbona awina ngobe bekajabule kakhulu. “Chad bekangumfana lotitfobile afundza umnyaka wakhe wekucala ngesikhatsi efika atongilekelela ekhishini. Abengisita uma ngigeza titja futsi angitfwalise netimphahla uma ngiyotineka elayinini” Kusho Nkhosikati Khanyile losebente e-Penzance Primary School iminyaka le-22. Utsi sewumtsatsa njengemtukulu wakhe njengobe bonkhe labafundza kulesikolo bafana nebatukulu kuye.

Thishelanhloko wase-Westville Boys High, Trevor Hall lapho Le Clos aphotfule khona Matikuletjeni, utsite bafana balesikolo leba-1300 bonkhe bebabuka ithelevishini ngaLesibili ebusuku. “Siyatigcabha kakhulu nga-Chad Le Clos ngobe ungumuntfu lohloniphako futsi lekumfanele kuwina lendondo yegolide” Kusho Hall. Utsite bonkhe bafundzi base-Westville Boys batamhlangabeta Le Clos e-King Shaka International Airport uma sekabuya.

NgaLesibili ebusuku umndeni wa-Le Clos bewuhlangene e-Stella Sports Club, e-Glenwood lapho bewumbukela khona ehlula Phelps. Etinkhundleni tekuchumana bekungiso sona leso bantfu bancoma lithalente la-Le Clos bamjabulela kwekutsi wehlule inhlambi yase-USA.

Labanye bebakhatsatwa basakati bema-Olimpiki labebakadze baloku bancoma Phelps baloku bachaza kwekutsi wehlulwe njani nekutsi sewunetindondo letinyenti tema-Olimpiki. Lokungesinjalo ngobe nasibuka umlandvo wekuphumelela kwa-Le Clos sitfola kutsi unaletindondo letilandzelako:

- Ngemnyaka wa- 2011 wangenela umncintiswano e-Shanghai lapho waphumelela waba wesihlanu.
- Ngemnyaka wa-2012 waba ngushampheni e-London lapho watiwinela khona indondo yeligolide neyesiliva.
- Ngemnyaka wa-2013 waba ngushampheni e-Netherlands lapho watiwinela khona indondo yeligolide.
- Ngemnyaka wa-2014 waba ngushampheni e-Dubai lapho watiwinela khona indondo yeligolide, waphindza waba ngushampheni e-Scotland lapho watiwinela khona tindondo letisikhombisa letifaka ekhatsi letimbili teligolide, yinye yesiliva naletine telitfusi.
- Waphindze waba ngushampheni e-Qatar lapho watiwinela tindondo tegolide letine.
- Ngemnyaka wa-2015 waphindza waba ngushampheni watiwinela indondo yeligolide.

Liphupho la-Chad Le Clos lekuba yinhlambi levelele kunato tonkhe tinhlambi emhlabeni lafezeka lapho aphumelela kuvula i-CLC Academy e-Cape Town lekusikolo sekufundzisa bantfwana labafuna kuba tinhlambi labaneminyaka lesihlanu kuya kulabadzala. Kumtsetse iminyaka lesihlanu kulungiselela kuvula lesikolo kepha waphumelela ngekwesekelwa licembu lakhe.

[Isuselwe: Sibani SemaSwati Libanga 12, Likhasi 31-32]

- 1.1 Hlobo luni lwemncintiswano lekukhulunywa ngawo kulenzaba?
- A Ngumncintiswano wekugijima.
 - B Ngumncintiswano welibhola.
 - C Ngumncintiswano wesibhakela.
 - D Ngumncintiswano wekubhukusha. (1)

- 1.2 Nkhosikati Khanyile uchaze Le Clos ngekutsi bekangumfana lonjani?
- A Lotsandza kudlala kakhulu
 - B Lowedzelelako, losidlova
 - C Longahloniphi nalonganaki
 - D Lohloniphako, lotitfobako (1)

- 1.3 'Le Clos loneminyaka lengemashumi lamabili, wehlule inkakha yenhlambi yase-USA Michael Phelps lebekabukwe ngalabovu kulomjaho'. (Endzimeni 2)

Ngukuphi **lokungachazi** umuntfu loyinkakha kulokulandzelako?

- A Ngumuntfu lowenta intfo ngebuhlabani.
- B Ngumuntfu lowenta intfo ngekuvilapha.
- C Ngumuntfu lowenta intfo ngalokujabulisako.
- D Ngumuntfu lowenta intfo ngalokwedlulele. (1)

- 1.4 'Bafundzi nabothishela betikolo labefundza kuto bebatishaya sifuba ngaye'. (Endzimeni 1)

Kuchaza kutsini kutishaya sifuba?

- A Kutisola
- B Kutenyeta
- C Kutihlonipha
- D Kutigcabha (1)

1.5 Ngumuphi umusho ngekusho kwendzaba lofakazela kutsi umndeni wa-Le Clos bewumesekele kulomncintiswano?

A NgaLesibili ebusuku umndeni wa-Le Clos bewulele e-Stella Sports Club, e-Glenwood lapho bewumbukela khona ehlula Phelps.

B NgaLesibili ebusuku umndeni wa-Le Clos bewudlala e-Stella Sports Club, e-Glenwood lapho bewumbukela khona ehlula Phelps.

C NgaLesibili ebusuku umndeni wa-Le Clos bewuhlangene e-Stella Sports Club, e-Glenwood lapho bewumbukela khona ehlula Phelps.

D NgaLesibili ebusuku umndeni wa-Le Clos bewubhukusha e-Stella Sports Club, e-Glenwood lapho bewumbukela khona ehlula Phelps. (1)

1.6 Ngukuphi lokusichazela kahle ngemphumelelo lengapheli ya-Chad Le Clos kulokulandzelako?

A Kwehlula Van Der Burgh

B Kwehlula inkakha Phelps

C Kuba ngumfana lohloniphako nalokhutsele

D Kuba ngushampeni iminyaka lesihlanu lelandzelanako (1)

1.7 Ucabanga kutsi Le Clos wativa anjani ngemuva kwekuwina lomncintiswano?

A Aphocekile

B Anelitsemba

C Advumatekile

D Ajabulile (1)

1.8 Ngubuphi bufakazi lobukhomba kutsi Le Clos bekalusito asafundza sikolo?

A Bekafundzisa bantfwana.

B Bekabhala umsebenti wesikolo.

C Bekawina imincintiswano.

D Bekalekelela ekhishini.

(1)

1.9 Le Clos wehlule inkakha yenhlambi yase USA Michael Phelps lebekabukwe 'ngalabovu' kulomjaho. (Endzimeni 2)

Ligama lelikubokhulunyiwe lisebente kunika yiphi inchazelo?

A Kuba nemehlo labuhlungu.

B Kugadza kwenteka kwesehlakalo.

C Kubuka intfo ngekutfukutsela.

D Kubuka ngemehlo labovu.

(1)

1.10 Khetsa umusho loliciniso ngekwaletheksthi.

A Ngemnyaka wa-2013 waba ngushampheni e-Netherlands lapho watiwinela khona indondo yeligolide.

B Ngemnyaka wa-2013 waba ngushampheni e-Netherlands lapho watiwinela khona indondo yeligolide nesiliva.

C Ngemnyaka wa-2013 waba ngumcecheshi e-Netherlands lapho watiwinela khona indondo yeligolide.

D Ngemnyaka wa-2013 waba ngushampheni e-Netherlands lapho watiwinela khona indondo yesiliva.

(1)

1.11 Nguyiphi imbangela lenye leyehlukile yekuhlangabetwa kwa-Chad Le Clos ngebatali bakhe ngaphandle kwaleyo yekuphumelela kwakhe?

- A Bebafuna kuyewumbongisa ngempumelelo yakhe.
- B Bebafuna kubona indzebe yakhe.
- C Bebangatange bake bambone phambilini.
- D Bese bamkhumbulile emvakwesikhatsi angekho kulelive. (1)

1.12 Thishelanhloko wase-Westville Boys High, Trevor Hall lapho Le Clos 'aphotfule' khona Matekuletjeni. (Endzimeni 4):

Kuphotfula kusho kutsini?

- A Kusho kuhluba sihlahla
- B Kusho kucecebula sikhumba
- C Kusho kucedza umsebenti lotsite
- D Kusho kukhipha lokutsite (1)

1.13 Ngemuva kwekutsi Le Clos ehlule inhlambi yase-USA Michael Phelps basakati bema-Olimpiki bebakadze bancoma Phelps baloku bachaza kwekutsi wehlulwe njani.

Sento sekuncoma Phelps tintsatseli esikhundleni sa-Chad Le Clos kusitjela kutsini?

- A Bekubukwe kutsi kuphumelele Phelps loyinkakha kulomjaho.
- B Chad Le Clos bekatiwa kakhulu emhlabeni.
- C Phelps watiwa kakhulu.
- D Tintsatseli betonga sikhatsi sekusakata. (1)

1.14 Ellen Khanyile utsi 'akamange alale' ngemva kwekumbuka awina ngalobo busuku.

Ngusiphi sinongo senkhulumo lesisebente kulomusho longenhla nasibuka emagama lakubokhulunyiwe? (Endzimeni 4)

- A Kumuntfutisa.
- B Silutfo.
- C Inhlonipho.
- D Sihabiso. (1)

1.15 Liphupho la-Chad Le Clos 'lekuba yinhlambi levelele kunato tonkhe tinhlambi emhlabeni' lafezeka lapho aphumelela kuvula i-CLC Academy e-Cape Town lekusikolo sekufundzisa bantfwana labafuna kuba tinhlambi labaneminyaka lesihlanu kuya kulabadzala.

Lamagama lakubokhulunyiwe kulomusho longenhla aluhlobo luni lwenkhulumo?

- A Yinkhulumo leyinkholelolite
- B Yinkhulumo lehungako
- C Yinkhulumo letsatsa luhlangotsi
- D Yinkhulumo levusa imiva (1)

1.16 Utsi sewumtsatsa njengemtukulu wakhe njengobe bonkhe labafundza kulesikolo bafana nebatukulu kuye.

Lenkhulumo yaNkhosikati Khanyile lengenhla iletfa ngusiphi sizatfu kuletilandzelako?

- A Chad Le Clos abese ametayele kakhulu amsita.
- B Chad Le Clos abelingana nebatukulu bakhe.
- C Chad Le Clos abenta tintfo lebetentiwa batukulu bakhe.
- D Chad Le Clos abetsandzeka kakhulu. (1)

1.17 “Chad bekangumfana lotitfobile abefundza umnyaka wakhe wekucala ngesikhatsi efika atongilekelela ekhishini. Abengisita uma ngigeza titja futsi angitfwalise netimphahla uma ngiyotineka elayinini” Kusho Nkhosikati Khanyile.

Bokhulunyiwe labasebente kulenkhumo lengenhla basikhombisa kutsini ngalengkhumo?

- A Yinkhulumongco leyacashunwa ikhulunywa nguNkhosikati Khanyile
- B Yinkhulumo lekhombisa kutsi Nkhosikati Khanyile abemtsandza Chad.
- C Yinkhulumo lekhombisa kutsi yinhle intfo lebenyentiwa ngu-Chad.
- D Yinkhulumombiko yetintsatseli lekhombisa kuncoma umsebenti wa-Chad. (1)

1.18 ‘Bantfu bachubeka ngetilokotfo tekuncoma nekufisela lelibhungu laseThekwini lenye imphumelelo kuma-Olimpiki’.

Basuke bamfisela ini umuntfu ngetilokotfo?

- A Kuphumelela lokuhle emphilweni.
- B Kulandzelwa ngemashwa.
- C Kutsandvwa bantfu kakhulu.
- D Kudvuma live lonkhe bantfu bangawuvali umlomo ngawe. (1)

1.19 Letheksthi isiletsela siphi sitfombe ngembhali wayo mayelana na-Chad Le Clos?

- A Umbhali akahambisani nemphumelelo ya-Chad Le Clos.
- B Umbhali ufuna kutsi Chad Le Clos aphumelele.
- C Umbhali uvelana na-Chad Le Clos.
- D Umbhali ungumlandzeli nalofuna kwatiwe ngemphumelelo ya-Chad Le Clos. (1)

1.20 Letheksthi lengenhla icondziswe kutiphi tetsamelilwati?

- A Batali ba-Chad Le Clos.
- B Bafundzi bebefundza na-Chad Le Clos.
- C Bonkhe bantfu nebatsandzi betemidlalo.
- D Balandzeli ba-Phelps. (1)

1.21 Liphupho la-Chad Le Clos 'lekuba yinhlambi levelele kunato tonkhe tinhlambi emhlabeni' lafezeka lapho aphumelela kuvula i-CLC Academy e-Cape Town lekusikolo sekufundzisa bantfwana labafuna kuba tinhlambi labaneminyaka lesihlanu kuya kulabadzala.

Lenkhulumo lekubokhulunyiwe kulomusho longenhla isitjelani nga-Chad Le Clos?

- A Waba yinhlambi levela kudze kunato tonkhe.
- B Waba yinhlambi lebhukusha kahle.
- C Waba yinhlambi leyaphumelela kubengca bonkhe.
- D Waba yinhlambi letsandzekako kwedlula tonkhe. (1)

1.22 Ngumuphi umlayeto lowedluliswa ngumbhali kubafundzi ngenhlambi Le Clos?

- A Chad Le Clos ungumuntfu lotitsandzako.
- B Chad Le Clos ungumuntfu lotsandza labanye bantfu.
- C Chad Le Clos ungumuntfu losheshe aphelelwe ngematsemba.
- D Chad Le Clos ungumuntfu lophokophelako etifisweni takhe. (1)

1.23 'Liphupho la-Chad Le Clos lekuba yinhlambi levelele kunato tonkhe tinhlambi emhlabeni lafezeka lapho aphumelela kuvula i-CLC Academy e-Cape Town lekusikolo sekufundzisa bantwana labafuna kuba tinhlambi labaneminyaka lesihlanu kuya kulabadzala'.

Le-Clos ucala kufundzisa bantwana kubhukusha basebancane ucabanga kutsi ukwentelani loku? Khetsa **lokungesiwo** umbono lomuhle.

- A Bantwana bayashesha kufundza.
- B Bantwana bafundza kalula nabadlala.
- C Imitimba yebantwana iselula kwenta konkhe.
- D Le Clos akabatsandzi bantfu labadzala. (1)

1.24 Ucabanga kutsi kuphumelela kwa-Le Clos kulemichudzelwane kwawafeza njani emaphupho akhe?

- A Kwatsengwa timphahla tekubhukusha.
- B Kwakhiwa tindzawo tekukhibika.
- C Kwakhiwa emadamu.
- D Kwakhiwa tikolo tetinhlambi. (1)

1.25 Kugcina kwa-Chad Le Clos aphumelele kumncintiswano emva kweminyaka leminyenti yekutimisela kukunika siphilifundvo?

- A Kuphumelela kufuna umuntfu lobeketelako.
- B Kuphumelela kwalabakhhetsekile.
- C Kuphumelela kwebantfu labangatiwa.
- D Kuphumelela kutfolwa ngulongatiwa bantfu labanyenti. (1)

Umbuto 2: Ematheksthi latibonwa

2.1 Iphosta

Fundza lephosta bese uphendvula imibuto lelandzelako.

Ingongoni 2014

jewel

Sisebentela Kutsi Ube Ngulophila KANCONO

IMIGOMO yetemphilo

SHISA EMAKHALORISI (EMANDLA LATFOLAKALA EKUDLENI)
usedesikini lakho

EMASU EKUDLA
ngendlela lenemphilo

Lokubaluleke Kakhulu

- > Tinhlolo tekuhlolisisa nekuvikela tanga-2015
- > Khetsa i-FP yakho
- > **SIKHUNGO** setincingo semalunga lesisha lesentiwe kancono

Sisebentela kutsi
ube ngulojabulile:
Kulwa nekucobeka kwemtimba

[Jewel, Ingongoni 2014 – www.gems.gov.za]

2.1.1 Lephosta lengenhla ikhangisa mayelana nakuphi kulokulandzelako?

- A Kucobeka kwentimba.
- B Imigomo yetemphilo lengalandzelwa kute uphile kahle.
- C Tindlela tekuvikela tifo.
- D Kuphila kancono. (1)

2.1.2 Ngabe lephosta icondziswe kutiphi tetsamelilwati?

- A Icondziswe ebantfwini labasha labanebantfwana.
- B Icondziswe ebantfwini labafuna kuhlala bajabulile.
- C Icondziswe ebantfwini labacobeka umtimba.
- D Icondziswe kuwonkhe wonkhe lofisa kuba ngumcemane. (1)

2.1.3 Sichazani lesisho lesitsi 'kucobeka kwentimba'?

- A Kuva umtimba ubuhlungu.
- B Kuva umtimba ucacamba.
- C Kuva umtimba ukhatsele.
- D Kuva umtimba ukhutsele. (1)

2.1.4 Ngukuphi lokufakazela kutsi labantfu labakulephosta baphile saka emitimbeni?

- A Labantfu bahleka kute kuvele lemhlatsi.
- B Labantfu badla kahle.
- C Labantfu bakhuluma kamnandzi.
- D Labantfu bagcoke kahle. (1)


2.1.5 Kubaluleke ngani kutsi sifundzise bantfwana kuhlala badla kudla lokunemphilo?

- A Kute bakhule ngekushesha.
- B Kute bahlale baphile kahle etingcondvweni nasemitimbeni.
- C Kute bakhone kudlala kahle.
- D Kute baphumelele kahle etifundvweni. (1)

[5]

2.2 Ikhathuni

Fundza lekhathuni bese uphendvula imibuto lelandzelako.



2.2.1 Bangaki bantfu labakhuluma kulekhathuni? (1)

2.2.2 Bhala tinhlobo **LETIMBILI** temidlalo levetiwe efreyimini 4. (2)

2.2.3 Nguluphi luvelomagama efreyimini 1 loluvetwa ngulobuta laba lababili? (1)

2.2.4 Bhala bungoti **BUBILI** lobubaliwe kulekhathuni lokungaba ngumtselela waloku lokwentiwa ngulaba lababili. (2)

2.2.5 Bhala **KUNYE** lokubela kulekhathuni lokukhomba kutsi laba lababili bayasilalela secwayiso labanikwa sona. (2)

2.2.6 Ngabe sihle nobe sibi yini lesento lesentiwa ngulona locwayisa laba lababili kulekhathuni? Sekela. (2)

[10]

Umbuto 3: Sifinyeto

Fundza lesiceshana bese usifinyeta **ngetintfo letisimamisa umnotfo waseNingizimu Afrika** ngekulandzela leticondziso letilandzelako:

1. Nika luhlu lwemaphuzu **LASIKHOMBISA** ngemisho legcwele.
2. Bhala tinombolo temisho yakho kusuka ku-1 kuya ku-7.
3. Gcamisa liphuzu **LINYE** kuphela kumusho ngamunye.
4. Sebentisa emagama akho ngalokuphelele.
5. Sifinyeto sakho asibe nebudze lobungemagama la-70-80.
6. Khombisa linani lemagama lowasebentisile kubakaki ekugcineni kwesifinyeto.
7. Akukadzingeki kutsi ubhale sihloko sesifinyeto sakho.

Umnotfo Waseningizimu Afrika

Nasikhuluma ngemnotfo sisuke sikhuluma ngetintfo letingemagugu esive letingenisa imali. Letintfo letingenisa imali kungaba ngulokulinywako, lokugujwako etimayini kanye netintfo letidvonsa tivakashi takulamanye emave njengemvelo nalokunye. Kukhona tintfo letingenisa imali kuleli laseNingizimu Afrika.

Labanye bantfu bacabanga kwekutsi umnotfo sisho imali kuphela. Kuliciniso kutsi ekugcineni kwako konkhe sitawugcina sinemali ngenca yalamagugu lasingenisela imali. Ingani phela emave lamanye ayasitakala ngatsi ngekutsenga kuleli. Kungako sigcina sinemnotfo losetulu.

Kutsatsa nje leti tekukhibika kunyenti kabi lokutfufukisa umnotfo lokufana neticiwi tetilwane, tindzawo tekungcebeleka, njll. Kunebantfu labasuka kulamanye emave ngobe bajatjuliswa kutewubuka tinyamatane letifaka ekhatsi tindlovu, emabhubesi kanye naletinye tilwane. Batawutsi nabefikile lapha balaliswe emahhotela akanokusho labitako. Loko akusiyo inkinga kubo ngobe imali itsi babe kubo. Awutfufuki unani umnotfo?

Babodvwa labadvonswa ngulobuhle bemvelo lobufana netintsaba, imifula, emahlatsi, tilwane, lwandle kanye nebantfu baseNingizimu Afrika. Kutsandza

bantfu bakulamanye emave siphindze sibaphatse kahle kudvonsa tivakashi kulamanye emave. Ngaleyo ndlela uyakhula umnotfo.

Kumele kuhlelwe kuphindze kutfutukiswe emadolobha lamasha kulelive, umsebenti wawo lomkhulu kutawuba kukhucita. Asikho sizatfu sekugcizelela kutsi kukhucita kutawuhlala kuyinsika yanoma nguliphi live lelinenshisakalo lenkhulu yekutfutuka. Ngako-ke, njengencye yelisu lekutfutuka, kumele kucatjangisiswe kahle, kuhlelwe kahle, kuphatfwe kahle luhlelo lwekuheha basisi kulenzawo legcinelwe timayini.

Kungenela imincintiswano yemidlalo yetindzebe temhlaba nako kuyawutfutukisa umnotfo walelive, kungagcini lapho kubuye kudale ematfuba emsebenti

Tincenye temisebenti letawuba sisekelo sekutfutukisa umnotfo waseNingizimu Afrika nguleti letilandzelako:

- Kukhulisa umnotfo lofaka konkhe kanye nekwakha imisebenti.
- Kwenta kancono inchubo yetemfundvo nekwakha emakhono lesiwadzinga manje nasesikhatsini lesitako.
- Kwenta kancono timo temphilo tabo bonkhe bantfu baseNingizimu Afrika, ikakhulukati talabo labaphuyile.
- Kutsi silwe nenkhohlakalo nekubanjwa kwembuso ngabhongwane.
- Kucinisa emakhono embuso kute kutsi kubukwane netidzingo tebantfu.

Kwangatsi nguloyo naloyo losakhamuti saseNingizimu Afrika angatihlonipha tivakashi letita kuleli, batitsandze baphindze behlise nelizinga lebugebengu. Loko kutawenta sibe netivakashi letinyenti letitawusingenisela imali ekugcineni kwako konkhe sibe nemnotfo losimeme.

[Isuselwe kuSiswati Lulwimi Lwasekhaya Libanga 10, likhasi 173]

[10]

Umbuto 4: Takhi Netimiso Telulwimi

Fundza lethekesthi bese uphendvula imibuto lelandzelako.

Indzebe yemhlaba ya-2010 eNingizimu Afrika

- 1 Ngemnyaka wa-2004, Mengameli we-FIFA Dokotela Joseph Sepp Blatter, wamemetela kutsi indzebe yemhlaba yanga- 2010 itawubanjelwa eNingizimu Afrika. Sive sakujabulela loko ngobe besati kutsi kunyenti lesitawuzuza kuko kanjalo nasebantfwaneni besikolo.
- 2 Mine ngingasho kutsi bantfwana besikolo balapha eMzansi bazuzile ngobe labo bebangalati liculo lesive bafundziswa kute nabo balati, labanye bafundziswa tinhlobo tetilwimi letehlukahlukene kute batekwati kuchumana nalabanye bantfu labahlukahlukene, labanye balabantfwana bafundziswa emaculo esive akulamanye emave kute batewukhona kuwahlabela.
- 3 Inkapani yaka-McDonald yefika nobe yahambela tikolo letahlukehlukeni ifuna bantfwana labasemkhatsini weminyaka lesitfupha kuya eminyakeni lelishumi nakubili, labantfwana bekufuneka babe basingatsi bebadlali, linyenti lebafundzi lazuzisa ngobe lakhetfwa futsi bavela nakumabonakhashane. Linyenti lafundziswa imidlalo leminyenti lehlukahlukene kufaka ekhatsi kufundzisa emantfombatane umdlalo welibhola letinyawo kute angabi tinkhomo. Kwaba lukhunyanisa kufundzisa emantfombatane lelibhola letinyawo ngobe besaba kutsi batawucina njengebafana nabo.
- 4 Hulumende walungisa tikolo letinyenti waphindza wakha naletinye letinsha, wakha nemagumbi etincwadzi kute bafundzi batewukhona kutfolwa lwati, waphindza wafaka nabongcondvomshini labanyenti etikolweni letehlukahlukene. Namuhla kunabantfwana labakhonako kufika etikolweni baphephile labanye bayakhona nekudla etikolweni, kepha nangabe lomdlalo awumange ube khona ngabe konkhe loku akukho. Imigwaco leminyenti yafakwa tiyela kute emabhasi akhone kutfutsa bafundzi baye etikolweni futsi bakhone kufika ngesikhatsi.

- 5 Labanyenti bafundzi sebayayati imibala kanye nemijeko yalamanye emave ngekwehlukana kwayo, sebayatati tilwimi takulamanye emave, sebayabati boMengameli bakulamanye emave futsi sebayabati nalabanye badlali baphesheya, kanjalo nabo sebayati nekutsi nguwapahi emave labomakhelwane betfu njengeNingizimu Afrika.
- 6 Lusha lebelungafundzi luhleti emakhaya nalo lwagcugcuteleka kutsi lubuyele esikolweni ngoba beliva leSingisi besikhulunywa ngulabantfu labavela kulamanye emave. Injongo yalabantfu yekutsi babuyele esikolweni kutsi batofola umsebenti loncono, labanye bafundzi batfola tembatfo tesikolwa letinsha kute kutsi bangabonakali kutsi baphuyile.
- 7 Batfola ticatfulo kanye nalokunyenti, labanye babakhela tindlu tekuhlala letisezingeni lelisetulu ngobe batali babo bebangasebenti futsi baphuyile, ngaleyondlela hulumende wenta ngako konkhe lokusemandleni kute akhone kubasita futsi bavikeleke nasemakhateni.
- 8 Bantfwana besikolwa sebayakwati kukhuluma Silumbi ngobe imfundvo yentiwe yaba ncono etikolweni tebantfu labamnyama. Sebayakwati nekuchumana kancono nebadzeshi.
- 9 Siyayibonga indzebe yemhlaba leyo beyibanjelwe lapha eNingizimu Afrika ngobe kunyenti lesikuzuzile njenge kwakhiwa kwelibala le-FNB nalamanye futsi kunyenti lesikufundzile nebatali betfu batfola imisebenti natsi kanjalo satfola imfundvo lesembili, sifisa kwangatsi ingaphindza ibuye njengoba kushiwo kutsi ingoma lemnandzi iyaphindvwa.

[Itsatfwe tikwe Luju Lwelulwimi LweSiswati Lbanga 11, likhasi 83-84]

- 4.1 'Injongo' yalabantfu yekutsi babuyele esikolweni kutsi batotfola umsebenti loncono.
(Endzimeni 6)

Ligama lelikubokhulunyiwe liluhlobo luni lwelibito?

- A Libitomvama
- B Libitosimo
- C Libitongco
- D Libitontfo (1)

- 4.2 Imigwaco leminyenti yafakwa tiyela kute emabhasi akhone kutfutsa bafundzi baye etikolweni.

Uluhlobo luni lomusho longenhla?

- A Locondzile
- B Lombici
- C Lomagalagala
- D Lokhontile (1)

- 4.3 Sebayakwati nekuchumana 'nebadzeshi'.

Utsini mcondvofana waleligama lelikubokhulunyiwe?

- A EmaSwati
- B EmaNdiya
- C Belumbi
- D EmaNdebele (1)

4.4 Labanye babakhela tindlu tekuhlala letisezingeni 'lelisetulu'.

Nguliphi ligama lelingumcondvophika waleligama lelikubokhulunyiwe?

(Endzimeni 6)

- A Leliphakeme
- B Leliphasi
- C Lelincomekako
- D Lelitsandzekako

(1)

4.5 'Badlali belibhola letinyawo' baseNingizimu Afrika labasikati baphumelela indzebe yemhlaba yanga 2021.

Nguliphi ligama kulawa lalandzelako lelichazwa ngulelibintana lelikubokhulunyiwe kulomusho longenhla?

- A Licembu
- B Libandla
- C Likwaya
- D Libutfo

(1)

4.6 Kulemisho lengentansi khetsa umusho losebentise sihlanganisi ngendlela lefanele.

- A Hulumende walungisa tikolo letinyenti ngobe bese tonakele.
- B Hulumende walungisa tikolo letinyenti ngobe tikolo letinyenti bese tonakele.
- C Ngobe tikolo letinyenti bese tonakele, hulumende watilungisa tikolo.
- D Hulumende ngobe tikolo bese tonakele watilungisa.

(1)

4.7 Indzebe 'yemhlaba' yanga- 2010.

Ligama lelikubokhulunyiwe liluhlobo luni lwesitfo senkhulumo?

- A Siphawulo
- B Sibaluli
- C Linani
- D Buniyo

(1)

4.8 Sebayakwati nekuchumana 'kancono' nebadzeshi.

Ligama lelikubokhulunyiwe liluhlobo luni lwesandziso?

- A Sandziso sendzawo
- B Sandziso sesikhatsi
- C Sandziso sesimo
- D Sandziso selibito

(1)

4.9 Batawubamba Indzebe yemhlaba yanga- 2010 eNingizimu Afrika.

Khetsa luntjintjo lolufanele lwemusho longenhla ngekucala nga 'Indzebe yemhlaba'

- A Indzebe yemhlaba yanga- 2010 itawubambiwa eNingizimu Afrika.
- B Indzebe yemhlaba yanga- 2010 itawubanjelwa eNingizimu Afrika.
- C Indzebe yemhlaba yanga- 2010 itawubambelwa eNingizimu Afrika.
- D Indzebe yemhlaba yanga- 2010 itawubambwa eNingizimu Afrika.

(1)

4.10 Ligama 'indzebe' lelisetjentiswe kuletheksthi lingachazani lokunye ngaphandle kwemcondvo leliwuvete kuletheksthi lengenhla?

- A Lokusetjentiswa kukha emanti nobe emahewu.
- B Incenye yelingephandle lemlomo.
- C Ngumklomelo wenkomishi lotfolakala emncintiswaneni.
- D Ngumncintiswano welibhola. (1)

4.11 Ngesikhatsi sendzebe yemhlaba yanga-2010 kwakhiwa 'libala' le-FNB nalamanye.

Kuntjintja kweliphimbo kungaletsa yiphi lenye inchazelo leyehlukile yelibito lelikubokhulunyiwe kulomusho longenhla?

- A Licashata lelitfolakala emtimbeni wemuntfu.
- B Kukhohlwa kwenta lokutsite.
- C Kugula kwemntfwana.
- D Kukhanya kwesikhumba semuntfu. (1)

4.12 'Dokotela' Joseph Sepp Blatter, wamemetela kutsi indzebe yemhlaba yanga- 2010 itawubanjelwa eNingizimu Afrika.

Khetsa sifinyeto lesifanele saleligama lelingenhla lelikubokhulunyiwe.

- A Dtk.
- B Dkt.
- C Dk.
- D Dkl. (1)

4.13 Khokha umusho lonetimpawu tekubhala letisetjentiswe kahle kulemisho lelandzelako:

- A I-Ningizimu Afrika beyingaba yini nje ngaphandle kwaMengameli welibhola baceceshi kanye nebadlali beBafana Bafana?
- B I-Ningizimu Afrika beyingaba yini nje ngaphandle kwaMengameli welibhola, baceceshi, kanye nebadlali beBafana Bafana
- C I-Ningizimu Afrika beyingaba yini nje ngaphandle kwaMengameli welibhola, baceceshi, kanye nebadlali beBafana Bafana?
- D I-Ningizimu Afrika beyingaba yini nje ngaphandle kwaMengameli welibhola, baceceshi kanye nebadlali beBafana Bafana? (1)

4.14 Sive sakujabulela 'loko' ngobe besati kutsi kunyenti lesitakuzuza.

Leligama lelikubokhulunyiwe kulomusho longenhla liluhlobo luni lwesabito?

- A Selinani
- B Sekukhomba
- C Selucobo
- D Sekubuta (1)

4.15 Lusha lebelungafundzi luhleti emakhaya lwasitakala ngekutsi lubuyele etikoleni.

Kulamagama langentasi khipha linye lelipeleke kabi.

- A Lebelungafundzi
- B Etikoleni
- C Emakhaya
- D Luhleti (1)

4.16 Ngesikhatsi sendzebe yemhlaba ya-2010 bantfwana bafundziswa emaculo esive.

Ngusiphi sikhatsi sesento lesimumetfwe ngulomusho longenhla?

- A Sikhatsi sanyalo
- B Sikhatsi lesengca
- C Sikhatsi lesitako
- D Sikhatsi lesitawufika (1)

4.17 “Siyayibonga indzebe yemhlaba leyo beyibanjelwe lapha eNingizimu Afrika ngobe kunyenti lesikuzuzile” kwabonga Dokotela Sepp Blatter.

Gucula lenkhulumo lengenhla ibe yinkhulumombiko.

- A Dokotela Sepp Blatter watsi sibonga indzebe yemhlaba lebeyibanjelwe eNingizimu Afrika ngobe sizuze lokunyenti.
- B Dokotela Sepp Blatter watsi ubonga indzebe yemhlaba lebeyibanjelwe eNingizimu Afrika ngobe kwaba kunyenti labakuzuza.
- C Dokotela Sepp Blatter utsi ubonga indzebe yemhlaba lebesiyibambe eNingizimu Afrika ngobe kube kunyenti labakuzuza.
- D Dokotela Sepp Blatter watsi “ubonga indzebe yemhlaba lebeyibanjelwe eNingizimu Afrika ngobe kwaba kunyenti labakuzuza” (1)

4.18 Kwaba lukhunyana kufundzisa emantfombatane libhola letinyawo ngoba bakholelwa kutsi lingumdlalo webafana kuphela.

Ngekucabanga kwakho lenkhulumo lengenhla ichaza kutsini?

- A Akakwati kudlala libhola letinyawo.
- B Akafuni kudlala libhola letinyawo.
- C Ayawunyanya umdlalo webhola letinyawo.
- D Emantfombatane ayatikhobosa/ atibukela phasi. (1)

4.19 Waphindza wafaka nabongcondvomshini labanyenti labasezingeni lelisetulu 'etikolweni'.

Ligama lelikubokhulunyiwe liluhloboluni lwesitfo senkhulumo?

- A Sibanjalo
- B Ngundzaweni
- C Sichasiso
- D Sento (1)

4.20 Linyenti lafundziswa imidlalo leminyenti lehlukahlukene kufaka ekhatsi kufundzisa emantfombatane umdlalo welibhola letinyawo kute angabi 'tinkhomo'.

Utsini umcondvo lobhacile waleligama lelikubokhulunyiwe?

- A Kwehluleka kudlala ibhola.
- B Kukwati kudlala ibhola.
- C Silwane sasekhaya.
- D Silwane sasendle. (1)

Kuphela kwesivivinyo

